

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 31)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 31)

balividhvaṃsanam

prītyā daityastava tanumahā-
prekṣaṇāt sarvathā'pi
tvāmārādhyannaajita racaya-
nnañjaliṃ sañjagāda |
mattaḥ kiṃ te samabhilaṣitaṃ
viprasūno vada tvaṃ
vyaktaṃ bhaktaṃ bhavanamavaniṃ
vā'pi sarvaṃ pradāsyē || 1 ||

tāmakṣiṇāṃ baligiramupā-
karṇya kārūṇyapūrṇo-
'pyasyotsekaṃ śamayitumanā
daityavaṃśaṃ praśaṃsan |
bhūmiṃ pādatrayaparimitāṃ
prārthayāmāsitha tvaṃ
sarvaṃ dehīti tu nigadite
kasya hāsyāṃ na vā syāt || 2 ||

viśveśaṃ māṃ tripadamihā
kiṃ yācase bālīśastvaṃ
sarvāṃ bhūmiṃ vṛṇu kimamune-
tyālapattvāṃ sa dr̥pyan |
yasmāddarpāt tripadaparipūr-

tyakṣamaḥ kṣepavādān
bandhaṃ cāsāvagamadatadar-
ho'pi gādhopaśāntyai || 3 ||

pādatrayyā yadi na mudito
viṣṭapairnāpi tuṣye-
dityukte'smin varada bhavate
dātukāme'tha toyam |
daityācāryastava khalu
parikṣārthinaḥ prerāṇāttam
mā mā deyaṃ harirayamiti
vyaktamevābabhāṣe || 4 ||

yācatyevaṃ yadi sa bhagavān
pūrṇakāmo'smi so'haṃ
dāsyāmyeva sthiramiti vadan
kāvyaśapto'pi daityaḥ |
vindhyāvallyā nijadayitayā
dattapādyāya tubhyaṃ
citram citram sakalamapi sa
prāpayattoyapūrvam || 5 ||

nissandehaṃ ditikulapatau
tvayyaśeṣārpaṇaṃ tad-
vyātanvāne mumucurṛṣayaḥ
sāmarāḥ puṣpavarṣam |
divyaṃ rūpaṃ tava ca tadidaṃ
paśyatāṃ viśvabhājā-
muccairuccairavṛdhadavadhī-
kṛtya viśvāṇḍabhāṇḍam || 6 ||

tvatpādāgram nijapadagataṃ
 puṇḍarīkodbhavo'sau
 kuṇḍītoyairasicadapunā-
 dyajjalaṃ viśvalokān |
 harṣotkarṣāt subahu nanṛte
 khecarairutsave'smin
 bherīṃ nighnan bhuvanamacara-
 jjāmbavān bhaktiśālī || 7 ||

tāvaddaityāstvanumatimṛte
 bharturārabdhayuddhāḥ
 devopetairbhavadanucarai-
 ssaṅgatā bhaṅgamāpan |
 kālātmā'yaṃ vasati purato
 yadvaśāt prāgjitāḥ smaḥ
 kiṃ vo yuddhairiti baligirā
 te'tha pātālamāpuḥ || 8 ||

pāśairbaddhaṃ patagapatinā
 daityamuccairavādī-
 stārttiyīkaṃ diśa mama padaṃ
 kiṃ na viśveśvaro'si |
 pādaṃ mūrdhni praṇaya bhagava-
 nnityakampaṃ vadantaṃ
 prahlādaṣṭaṃ svayamupagato
 mānayanastavīttvām || 9 ||

darpocchittyai vihitamakhilaṃ
 daitya siddho'si puṇyair-
 lokaste'stu tridivavijayī
 vāsavatvaṃ ca paścāt |

*matsāyujyaṃ bhaja ca punarityanva-
grhṇā balim taṃ
vipraissantānitamakharah
pāhi vātālayeśa || 10 ||*

————— ***** —————